



Выдаецца
з 9 жніўня 1917 г.

ЗВЯЗДА

28

ЖНІЎНЯ 2015 г.


ПЯТНІЦА

№ 164 (28022)

Кошт 2300 рублёў

Б Е Л А Р У С К А Я Г А З Е Т А

ГАЮЧАЯ ВАДА УСПЕНСКОЙ КРЫНІЦЫ



Фота Анастасіі КІПЕШЧУКА

Гэтая крыніца знаходзіцца ва Успенскім мужчынскім праваслаўным манастыры ў Пустынках Мсціслаўскага раёна. Паданне сведчыць, што менавіта дзякуючы ёй і з'явіўся манастыр: мясцовы князь Сымон Лугвен прамыў вадой з крыніцы хворыя вочы і зноў пачаў бачыць, пасля чаго і заснаваў тут манастыр. Да крыніцы круглы год па жывую вадку прыязджаюць людзі і з Беларусі, і з Расіі, бала-

зе, мяжа зусім недалёка — і кіламетра няма. Маладая маці Ірына Чэчыкава з маленькай дачкой (на фота), напрыклад, прыехала з гарадскога пасёлка Манастыршчына Смаленскай вобласці.

Асабліва шматлюдна будзе ля крыніцы сёння — у свята Успення Багародзіцы. Людзі шчыра вераць, што вада і малітва дапамогуць. А вера — вялікая сіла.



Выратавальніца
Рут

СТАР. 5



На вакзале —
бяспечна

СТАР. 6



Праграма
тэлебачання
на наступны тыдзень

20 КАНАЛАЎ

ЦЫТАТА ДНЯ



Генадзь БАЛБАТОЎСКИ,
дырэктар Рэспубліканскага
цэнтра па аздаравленні
і санаторна-курортным
лячэнні насельніцтва
пры Савеце Міністраў:

«Усе дзеці, якія прахвораюць і навуваюцца на забруджаных радыенуклідамі тэрыторыях, якія маюць патрэбу ў санаторна-курортным лячэнні і аздаравленні, забяспечваюцца пучэўкамі ў поўным аб'ёме. Юным жыхарам чарнобыльскіх рэгіёнаў у 2011—2015 гадах выдзелена 451,3 тысячы пучэвак на аздаравленне, у тым ліку па выніках 2015-га іх уладальнікамі стануць 81,5 тысячы дзяцей. Яны на працягу ўсяго года накіроўваюцца ў дзіцячыя рэабілітацыйна-аздаравленчыя цэнтры, санаторыі, а ўлетку — і ў лагеры. Для такой катэгорыі дзяцей цэнтрам штогод набываюцца пучэўкі ў санаторна-курортныя арганізацыі рэспублікі, размешчаныя на Рыжскім узмор'і і Чарнаморскім узбярэжжы, дзе маюцца ўнікальныя кліматычныя і прыродныя фактары».

Курсы замежных валют,
устаноўленыя НБ РБ з 28.08.2015 г.

Долар ЗША		17667,00 ▼
Еўра		19979,00 ▼
Рас. руб.		261,27 ▲
Укр. грыўня		841,29 ▲

Добрая навіна

ШЧАСЦЕ Ў КУБЕ

Злата, Ксенія і Лізавета — такія імёны далі сваім дочкам Ігар і Алена ШМУРАДКО. Адрасу тры дзяўчынкі на Гомельшчыне сёлета нарадзіліся ўпершыню. Ім дапамаглі з'явіцца на свет у Гомельскай гарадской клінічнай бальніцы №2. 22-гадовая матуля гаворыць, што дачушкі, якія спачатку былі вельмі маленькімі (1360, 1530 і 1990 грамаў), адчуваюць сябе добра.



Фота БЕЛТА

— Муж, — адзначае Алена, — заўсёды казаў, што хоча мець траіх дзяцей. Жартаваў, што трэба гэта зрабіць за пяцігодку, але атрымалася раней, чым планавалі.

Шчаслівыя бацькі, якія згулялі вяселле ў кастрычніку 2014 года, думаюць пра пераезд у Светлагорск, адкуль Алена родам. Там будучы будаваць жыллё.

Галоўны акушэр-гінеколаг Гомельскай вобласці **Аксана ЦЯСЛОВА** гаворыць, што тройні ва ўсім свеце нараджаюцца адна на прыкладна 10 000 родаў. Летась па вобласці іх было тры. Аднак шматплодная цяжарнасць, у тым ліку штучная, а не толькі спантанная, як у гэтым выпадку, гарантуе павышаную рызыку самых розных ускладненняў:

— Мы робім усё, каб выжыла кожнае немаўля, з якімі б паталогіямі яно ні нарадзілася. Кожны выпадак для нас унікальны, бо выхадзіць такое дзіця — вялікая сумесная праца медыкаў і бацькоў.

СТАР. 4

Надвор'е

ВЕРАСЕНЬ ПАЧНЕЦА ЦЯПЛОМ

Цёплае надвор'е захаваецца ў Беларусі да сярэдзіны наступнага тыдня, паведаміла начальнік сектара кароткатэрміновых прагнозаў Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя Людміла ПАРАШЧУК.

29 жніўня ноччу і раніцай месцамі па паўночным усходзе будучы невялікія кароткачасовыя дажджы. Удзень істотных ападкаў не чакаецца. Тэмпература паветра ўначы плюс 10-17, па паўднёвым усходзе да 19 цяпла, удзень — ад 20 да 27 вышэй за нуль. 30 жніўня ападкаў не чакаецца. Тэмпература паветра ўначы 7-14 цяпла, удзень — ад 20 да 27 градусаў, па паўднёвым захадзе — да 30 цяпла.

У пачатку наступнага тыдня ў асобных раёнах пройдуць кароткачасовыя дажджы.

31 жніўня тэмпература паветра ўначы плюс 10-17 градусаў, удзень — ад 20 да 27 цяпла, па паўднёвым захадзе — да плюс 32. 1 верасня будзе такая ж тэмпература. 2 верасня атмасферны фронт, які праходзіць з Заходняй Еўропы, зноў будзе вызначаць месцамі па рэспубліцы кароткачасовыя дажджы. Услед за фронтам чакаецца наступленне больш халаднаватых паветраных мас з Балтыкі, таму тэмпературны фон пачне зніжацца: тэмпература ўначы ад 8 да 15 цяпла, удзень — плюс 18-25.

Дажджы, якія прайшлі, істотна не палепшылі сітуацыю з колькасцю вільгаці: па-ранейшаму захоўваецца дэфіцыт вільгаці ў глебе і застаецца складаная сітуацыя з пажарна-небяспекай у лясах. Высокая пажарная небяспека захоўваецца ў большасці раёнаў краіны, месцамі — надзвычайная, а па Брэсцкай і Гродзенскай абласцях надзвычайная пажарна-небяспека адзначаецца па большай частцы тэрыторыі.

